

افغانستان آزاد – آزاد افغانستان

AA-AA

چو کشور نياشت تن من مباد
همه سر به سر تن به کشتن دهيم
بدین بوم ویر زنده یک تن مباد
از آن به که کشور به دشمن دهيم

www.afgazad.com

afgazad@gmail.com

Literary-Cultural

ادبی - فرهنگی

اسحاق برکت

ویرجینیا – امریکا

۲۰۰۸ - ۱۲ - ۲۸

د شعر په زلفو بندي

ستا په شعرونو کې (نعمته) تل ښکلا وينمه
د پېرزوينې او محبت ښکلې رڼا وينمه

چې مې ترسترگوشي دا ستا د شعرونو لړۍ
له هغه وخته لاتر اوسه اندېښنې د شاليلو وينمه

(نعمته) تاچې زه ستايلی يم شعرونو کې بيا
په قلم مينه په زړه مهر په خوله مسکا وينمه

ستاله دې مينې، محبت او مرحمت نه مشکور
تا ته ښې هيلې اوښې چارې، خپل تمنا وينمه

د شعر په زلفو دې بندي کړم تېښتېدلی نه شم
ځکه خوبونه د مجنون او د ليلو وينمه

د شعر په اور کې دې ستي او کړېدلی يم
داسې ستي چې هره خواکې واويلا وينمه

زما منظور (خليل الله) دې پېژندل شوی يوشخص
د ده ليکنې هم په نظم هم په نثر بې همتا وينمه

(خليل) د خپل قلم په توره دغليم جگه مانۍ نړوي
ده سره هيلې د خپل خلکو او وطن داعتلا وينمه

(آصفه جانۀ) ده ممتازۀ په (خليل مسعودي) مشهوره
د زرګي کورپي ډک له مينــي او صفا وينمه

(آصفه جانۀ) دهجر اور کي ځله ځان سوزوي؟
چي ورسره مدام فکرونه د (يوسف) او (زليخا) وينمه

(نعمته گوري!) بس کړه مانه، داسي نور پوښتني
وروسته له دي به توري سترګي د شهلا وينمه

ما په پوښتنو کي تېر کړي ډېرې شپي ورځي دي
پس ازين محفلي سازيم دران ستا خوله په خنداوينمه

د آشنا غمونه دومره ډېر دي چي هضمولي نه شم
نه يي زغملی نه يي لېرې اچولي په بيديا وينمه

خزان وهلي باغ د عمر کي مي کله اوس طوطيان الوزي
نه د بلبلو شورماشور نه ډي مخو ناز ادا وينمه

د تهمتونو مي خورلي دي څپېرې ډېرې
نورنو اوس کله ځای د شخړو اودعوا وينمه

له (برکت) نه، نه هيريزي خوب په سپينو لېچو
ځکه مدام يي ډوپ په فکر او سودا وينمه

(نعمته) په سر دي (برکت) په ژونداو مال دي (برکت)
د رقيب کور دي شه وران مخ يي تور او دی رسواوينمه